

සැ. සු.- 2011.04.01 දින පළවූ අංක 1,700 දරන ගැසට් පත්‍රයේ IV (අ) කොටස පළ නොවී ය.  
මෙම ගැසට් පත්‍රයේ දෙමළ අනුවාදය වෙනම මුද්‍රණය කෙරේ.



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 1,701 - 2011 අප්‍රේල් මස 08 වැනි සිකුරාදා - 2011.04.08

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

	පිටුව		පිටුව
ආණ්ඩුකාරවරුන් විසින් කරන ලද ප්‍රකාශන ආදිය ...	—	පළාත් සභා විවිධ දැන්වීම් ...	—
ආණ්ඩුකාරවරුන් විසින් කරන ලද පත්කිරීම් ආදිය ...	—	තනතුරු ඇබැර්තු ...	—
වෙනත් පත්කිරීම් ...	—	විභාග විභාග ප්‍රතිඵල ආදිය ...	832
පළාත් සභා නිවේදන ...	—	ටෙන්ඩර් කැඳවීමේ දැන්වීම් ...	—

### සතිපතා නිකුත්වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

#### වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයක ම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළ කරන සෑම දැන්වීමක් ම ගැසට් පත්‍රය පළ කරනු ලබන දිනට සති දෙකකට පෙර එනම්, 2011 අප්‍රේල් මස 15 වැනි දින පළ කරන ගැසට් පත්‍රයේ දැන්වීම් 2011 අප්‍රේල් මස 01 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

ලක්ෂමන් ගුණවර්ධන,  
රජයේ මුද්‍රණාලයාධිපති.

2011 ජනවාරි මස 01 වැනි දින,  
කොළඹ 08,  
රජයේ මුද්‍රණ දෙපාර්තමේන්තුවේ දී ය.

## විභාග, විභාග ප්‍රතිඵල ආදිය

බස්නාහිර පළාත් රාජ්‍ය සේවයේ, පළාත් පාලන ආයතනයන්හි ආදායම් පරීක්ෂක II වැනි පංතියට බඳවා ගැනීම සඳහා වන තරග විභාගය - 2011

බස්නාහිර පළාත් රාජ්‍ය සේවයේ පළාත් පාලන ආයතනයන්හි ආදායම් පරීක්ෂක II වන පංතියේ තනතුරුවල පුරප්පාඩු පිරවීම සඳහා පහත සුදුසුකම් ලත් ස්ත්‍රී/පුරුෂ දෙපාර්ශ්වයෙන්ම අයදුම්පත් කැඳවනු ලැබේ.

02. 2.1 රාජ්‍ය පරිපාලන චක්‍රලේඛ 06/2006(iv) අනුව මෙම තනතුරුවලට අදාළ මාසික වැටුප් පරිමාණය රු. 13,120-145 x 10-170 x 11-240 x 10-320 x 10 - රු. 22,040කි. (රා. ප. ව. ලේ. 06/2006.iv විධිවිධාන අනුව MN 1-2006A හි 12 වැනි පියවර ආරම්භක පියවර වේ.)

2.2 වයස් සීමාව.—අයදුම්පත් භාරගන්නා අවසාන දිනට අවුරුදු 23ට නොඅඩු හා 45ට නොවැඩි විය යුතුය. බඳවා ගනු ලබන අවස්ථාවේ දී උපරිම වයස නොඉක්මවා තිබිය යුතුය. දැනටමත් බස්නාහිර පළාත් රාජ්‍ය සේවයේ ස්ථීර සේවයේ නියුතු අයදුම්කරුවන් සඳහා උපරිම වයස් සීමාව අදාළ නොවේ. ඔවුන් සිය අයදුම්පත් තම දෙපාර්තමේන්තු ප්‍රධානියා මගින් ඉදිරිපත් කළ යුතුය.

2.3 සේවා කොන්දේසි.—අනුමත සේවා ව්‍යවස්ථාව අනුව සේවා කොන්දේසි තීරණය වේ. මෙම තනතුර ස්ථීරය. විශ්‍රාම වැටුප් සහිතය.

03. අයදුම්පත් භාරගන්නා අවසාන දිනය.—2011.04.28 වේ.

04. අධ්‍යාපන හා වෙනත් සුදුසුකම් :

පිළිගත් විශ්ව විද්‍යාලයකින් ලබාගත් උපාධියක් හා අ.පො.ස. (සා/පෙළ) විභාගයේ දී ඉංග්‍රීසි විෂයයට සාමාර්ථයක් ලබා තිබීම.

05. අපේක්ෂකයින්—

- 5.1 ශ්‍රී ලාංකික පුරවැසියෙකු විය යුතුය,
- 5.2 මනා චරිතයකින් යුක්ත විය යුතුය,
- 5.3 මෙම තනතුරේ රාජකාරී ඉටු කිරීම සඳහා කායික හා මානසික වශයෙන් සුදුසු විය යුතුය,
- 5.4 අයදුම්කරුවන් බස්නාහිර පළාත තුළ ස්ථීර පදිංචිය සනාථ කළ යුතු අතර, අයදුම්පත් භාරගන්නා අවසන් දිනය වන 2011.04.28 දිනට බස්නාහිර පළාත තුළ අවම වශයෙන් අවුරුදු 03ක කාලයක් ස්ථීර පදිංචිය ඇති අයදුම්කරුවන් විය යුතුය. මේ සඳහා ස්ථීර පදිංචිය පිළිබඳ ප්‍රාදේශීය ලේකම්ගෙන් ලබාගත් සහතිකයක් සම්මුඛ පරීක්ෂණයේ දී ඉදිරිපත් කළ යුතුය.

06. බඳවා ගැනීමේ ක්‍රමය :

මූලික සුදුසුකම් සපුරා ඇති අයදුම්කරුවන් ලිඛිත තරග විභාගයකට භාජනය කිරීමෙන් අනතුරුව පවත්නා පුරප්පාඩු අනුව ආදායම් පරීක්ෂක II වැනි පන්තියට බඳවා ගනු ලැබේ. සමාන ලකුණු ලබා ඇති අපේක්ෂකයින් දෙදෙනෙකු හෝ ඊට වැඩි සංඛ්‍යාවක් ඇත්නම් සුදුස්සෙකු තෝරා ගැනීමේ අවසාන තීරණය බස්නාහිර පළාත් රාජ්‍ය සේවා කොමිෂන් සභාව සතු වේ.

07. ලිඛිත පරීක්ෂණයේ විෂය නිර්දේශය :

මෙම පරීක්ෂණය ප්‍රශ්න පත්‍ර 02කින් සමන්විතය.

1. සාමාන්‍ය දැනීම - කාලය පැය 01 යි, ලකුණු 100 යි.
2. බුද්ධි පරීක්ෂණය - කාලය පැය 01 යි, ලකුණු 100 යි.

1. සාමාන්‍ය දැනීම - ශ්‍රී ලංකාව කෙරෙහි විශේෂ සැලකිල්ලක් දක්වමින් වර්තමාන ලෝකයේ ආර්ථික සමාජයීය, විද්‍යාත්මක, සංස්කෘතික, දේශපාලනික හා කාක්ෂණික මෙන්ම ක්‍රීඩා ක්ෂේත්‍රයට අදාළ බහුවරණ මාදිලියේ ප්‍රශ්නවලින් සාමාන්‍ය දැනීම කොටස සමන්විතය.

2. බුද්ධි පරීක්ෂණය - අපේක්ෂකයින්ගේ තර්කන ශක්තිය, තීරණ ගැනීමේ සහ විනිශ්චය කිරීමේ හැකියාව, ගණිතමය, භාෂාමය හා සංකල්පිත හැකියාව ඇතුළුව බුද්ධිය මැනීමට අදාළ වන්නා වූ ඔවුන්ගේ මානව හැකියාවන් මැනෙන බහුවරණ මාදිලියේ ප්‍රශ්නවලින් බුද්ධි පරීක්ෂණය ප්‍රශ්න පත්‍රය සමන්විත වේ.

සුදුසුකම් ලැබීම සඳහා එක් එක් ප්‍රශ්න පත්‍රය සඳහා අවම වශයෙන් ලකුණු 40% ක් බැගින් ලබාගත යුතු අතර අනුමත පුරප්පාඩු සංඛ්‍යාව අනුව ප්‍රශ්න පත්‍ර දෙක සඳහා වැඩිම ලකුණු ලබාගන්නා අයදුම්කරුවන් කුසලතා අනුපිළිවෙල මත, සුදුසුකම් පරීක්ෂා කිරීමෙන් අනතුරුව බඳවා ගනු ලැබේ.

බඳවා ගැනීමේ විභාගය සිංහල, දෙමළ හා ඉංග්‍රීසි යන භාෂා මාධ්‍ය තුනෙන් පවත්වනු ලබන අතර, අයදුම්පතේ ඉල්ලුම් කර ඇති භාෂා මාධ්‍යය පසුව වෙනස් කිරීමට ඉඩදෙනු නොලැබේ.

08. දැනට වාර්තා වී ඇති පුරප්පාඩු හා ඉදිරියේ දී ඇතිවන පුරප්පාඩු, යථෝක්ත විභාගයෙන් සමත් අයවරුන් සිටිනම් එම අයගෙන් පිරවීම පිළිබඳ අවසාන තීරණය බස්නාහිර පළාත් රාජ්‍ය සේවා කොමිෂන් සභාව සතු වේ.

09. විභාග ගාස්තු වශයෙන් රු. 350 ක් පළාත් සභා ආදායම් ශීර්ෂ 20-03-90-01 ට බැරවන පරිදි ළගම පිහිටි ප්‍රාදේශීය ලේකම් කාර්යාලයට ගෙවා ලබා ගන්නා ලද බ.ප. 1 ලදුපත අයදුම්පතට අමුණා එවිය යුතුය. ලදුපතේ ඡායා පිටපතක් ලග තබාගැනීම ප්‍රයෝජනවත් වනු ඇත. එසේ මුදල් ගෙවා ලබාගත් ලදුපත් හැර වෙනත් ආයතනවලට ගෙවා ලබාගත් ලදුපත් හෝ මුදල් ඇණවුම් හෝ භාරගනු නොලබන අතර, කුමන හේතුවක් නිසා හෝ ගෙවූ විභාග ගාස්තු ආපසු ගෙවනු නොලබන බව ද සැලකිය යුතුය.

10. ඉල්ලුම් කළ යුතු පිළිවෙල :

මෙම නිවේදනයේ අග ඇති ආදර්ශ අයදුම්පත්‍රයට අනුව ඒ 4 ප්‍රමාණයේ (සෙ.මී. 21 x 29) කඩදාසියේ දෙපැත්ත ප්‍රායෝජනයට ගනිමින් අයදුම්පත සකස්කර ගත යුතුය. අයදුම්පත සැකසීමේ දී ආදර්ශ අයදුම්පතේ පරිදි අංක 01 සිට 06 තෙක් පළමු පිටුවට ද, අංක 07 සිට 09 තෙක් දෙවැනි පිටුවට ද ඉතිරිය තෙවැනි පිටුවට ද වන ලෙස සකස් කළ යුතුය. තව ද අයදුම්පත පිළියෙල කරගන්නා විට ශීර්ෂයේ සඳහන් විභාගයේ නම සිංහල ඉල්ලුම්පත්‍රවල සිංහලට අමතරව ඉංග්‍රීසියෙන් ද, දෙමළ ඉල්ලුම්පත්වල දෙමළ භාෂාවට අමතරව ඉංග්‍රීසියෙන් ද යෙදීම අවශ්‍ය වේ. සම්පූර්ණ කරන ලද අයදුම්පත් 2011.04.28 දිනට පෙර "ලේකම්, පළාත් රාජ්‍ය සේවා කොමිෂන් සභාව (බ.ප.), නිදහස් වතුරගුය, කොළඹ 07" යන ලිපිනයට ලියාපදිංචි තැපෑලෙන් එවිය යුතුය. අයදුම්පත් බහා එවන

03. ස්ථිර ලිපිනය :—

04. ස්ත්‍රී/පුරුෂ භාවය (අදාළ අංකය කොටුව තුළ ලියන්න)  
පුරුෂ - 0

ස්ත්‍රී - 1

05. (i) අයදුම්පත් භාරගන්නා අවසාන දිනය වන 2011.04.28 දිනට අදාළ දිස්ත්‍රික්කයේ ස්ථිර පදිංචිය :

අවුරුදු  මාස  දින

- (ii) දුරකථන අංකය රාජකාරි : \_\_\_\_\_.

පෞද්ගලික : \_\_\_\_\_.

06. උපන් දිනය : වර්ෂය : \_\_\_\_\_, මාසය : \_\_\_\_\_, දිනය : \_\_\_\_\_.

- (i) අයදුම්පත් භාරගන්නා අවසාන දිනය වන ..... දිනට වයස :

අවුරුදු  මාස  දින

- (ii) ශ්‍රී ලංකාවේ පුරවැසියෙකු වන්නේ උපතින්ද / ලියාපදිංචිවීමෙන් ද ? : \_\_\_\_\_.

07. අධ්‍යාපන හා වෙනත් සුදුසුකම් :  
අයදුම්පත් කැඳවීමේ නිවේදනයේ 04 යටතේ,

- (අ) (i) අ.පො.ස. (සා.පෙළ) විභාගයට පෙනී සිටි වර්ෂය සහ නව විෂය නිර්දේශය ද පැරණි නිර්දේශය යටතේ ද යන වග : \_\_\_\_\_.  
(ii) විභාග අංකය : \_\_\_\_\_.  
(iii) ඉංග්‍රීසි විෂයයට ලබා ඇති සාමාර්ථය : \_\_\_\_\_.

- (ආ) (i) ලබා ඇති උපාධිය : \_\_\_\_\_.  
(ii) උපාධිය ලබාගත් විශ්වවිද්‍යාලයේ නම : \_\_\_\_\_.  
(iii) උපාධිය වලංගු දිනය : \_\_\_\_\_.

(මෙම තොරතුරු පැහැදිලිව හා නිවැරදිව සඳහන් කර නොමැති නම් අයදුම්පත් ප්‍රතික්ෂේප කරනු ලැබේ.)

08. විභාග ගාස්තු ගෙවූ ලදුපත් අංකය : \_\_\_\_\_.

දිනය : \_\_\_\_\_.

ලදුපත් ලබාගත් ප්‍රාදේශීය ලේකම් කාර්යාලය : \_\_\_\_\_.

ලදුපත් අංකය : \_\_\_\_\_.

ලදුපත මෙම කොටුව තුළ නොගැලවෙන සේ අලවන්න  
(ලදුපතේ ඡායා පිටපතක් ළඟ තබාගන්න)

09. .... වන මා විසින් මෙම අයදුම්පතේ සඳහන් කර ඇති තොරතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බව සහතික කරමි. මා විසින් සපයා ඇති තොරතුරු සාවද්‍ය යැයි සොයාගනු ලැබුවහොත් බස්නාහිර පළාත් රාජ්‍ය සේවයේ පළාත්

පාලන ආයතනයන්හි ආදායම් පරීක්ෂක II වැනි පංතියේ තනතුරට පත් කිරීම සඳහා වූ මාගේ හිමිකම නොසලකා හරිනු ලැබීමට ද මට විරුද්ධව විනයානුකූල කටයුතු කරනු ලැබීමට ද හැකි බව මම හොඳකාරවම දනිමි. තව ද විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට මම යටත් වන බව ද ප්‍රකාශ කරමි.

\_\_\_\_\_,  
අයදුම්කරුගේ අත්සන.

දිනය : \_\_\_\_\_.

අයදුම්කරුගේ අත්සන සහතික කිරීම  
(අනවශ්‍ය වුවන කපා හරින්න)

මෙම අයදුම්පත ඉදිරිපත් කරන ..... මයා./මිය./මෙනවිය මා පෞද්ගලිකව හඳුනාත් බවත්, ඔහු/ඇය ..... දින මා ඉදිරිපිට දී ඔහු/ඇය ගේ අත්සන තැබූ බවත්, සහතික කරමි.

සහතික කරන අයගේ නම : \_\_\_\_\_.

අත්සන : \_\_\_\_\_.

තනතුර හා නිල මුද්‍රාව : \_\_\_\_\_.

(මෙම සහතිකය රජයේ විදුහලක විදුහල්පතිවරයෙකු/සමාදාන විනිශ්චයකාරවරයෙකු/දිවුරුම් කොමසාරිස්වරයෙකු/නීතිඥවරයෙකු/යුධ හමුදාවේ හෝ ගුවන් හමුදාවේ අධිකාරී බලයලත් නිලධාරියෙකු හෝ වර්ෂයකට රු. 2,37,060ට නොඅඩු ඒකාබද්ධ වැටුපක් ලබන ස්ථිර තනතුරක් දරන රාජ්‍ය/පළාත් රාජ්‍ය සේවයේ නිලධාරියෙකු විසින් සහතික කළ යුතුය.)

රජයේ හෝ පළාත් රාජ්‍ය සේවයේ දැනට සේවයේ නියුතු  
අයදුම්කරුවන් සඳහා දෙපාර්තමේන්තු ප්‍රධානියාගේ නිර්දේශය  
(අනවශ්‍ය වුවන කපා හරින්න)

..... මයා./මිය./මෙනවිය දැනට..... අමාත්‍යාංශයේ/දෙපාර්තමේන්තුවේ/ආයතනයේ ..... වශයෙන් ස්ථිර සේවයේ යෙදී සිටින බවත් ඔහුගේ/ඇයගේ සේවය සතුටුදායක බවත් ඔහු/ඇය රජයේ සේවයෙන් පහකර හෝ සානුකම්පිත විකල්පයක් වශයෙන් අකාර්යක්ෂමතාව මත විශ්‍රාම ගත්වා ඇති/නැති බවත්, තනතුර අතහැර ගිය අයකු සේ සලකා ඇති/නැති බවත්, ඉහත සඳහන් තොරතුරු නිවැරදි බවට සහතික කරන අතර, මෙම විභාගයේ ප්‍රතිඵල අනුව පත්වීමක් සඳහා ඔහු/ඇය තෝරාගනු ලැබුවහොත් ඔහු/ඇය දැනට දරන තනතුරින් නිදහස් කළ හැකිය/නොහැකිය.

\_\_\_\_\_,  
දෙපාර්තමේන්තු ප්‍රධානියාගේ අත්සන.  
(නිල මුද්‍රාව තබන්න.)

දිනය : \_\_\_\_\_.

04-446